

# Bal menem

Category: Goşgular, Kitapcy

написано kitapcy | 22 января, 2025

Bal menem Aşyk Hoja

(1940-1978)

Garaňky zyndan içinde, bolsam-da men hary-zar,  
Öz doganyma, öz atama, öz eneme bal menem.  
Berse bersin atuw jeza, men olsem, adym olmez,  
Öz obama, öz ilime, öz gülüme dil menem.

Meň ýüregim ýşk dutary, döretdim bagrym oýkap,  
Ussatlardan tälim aldym, gjeler dessan okap,  
Otuz ýedi ýaşym doldy, yetişdi beýnim bekäp,  
Doly güýjüm gola geldi, yeten Rüstem Zal menem.

Altyn nagış çekip geçdi, jan ömür ýolun söküp,  
Görejinden ýer jaý berdi, nury didäm ýşk döküp,  
Çyn güle perwaz urup, parlaýyp ganat kakyp,  
Daň sähherler çemenlikde, gül istän bilbil menem.

Gözlerine keşde çekip, görejine gül salyp,  
Älemiň baý gözelligine ýazyna hemra bolup,  
Aý yüzünde aý dogdurup, ýaňagyna gül çäýyp,  
Gözelleri jandan söýüp, dillerde gazal menem.

Müňläp gülüň ysyn alyp, şowlap yazlardan akyp,  
Örme saçы perde edip, taryn zülpünden dakyp,  
Öpüp gulpagyn sypalap, janym şypadan ýakyp,  
Gözelleriň şähdin açan, owazly şemal menem.

Söz miwesi janym ezip, ötdi syna ot ýakyp,  
Näz kereşmä ýürek üzüp, teşne gezdim, göz dikip,  
Aşyk Hoja zyndan içre, yüz müň hupbatlar çekip,  
Bulut ýaly salgym atyp, ýitip barýan sal menem. Goşgular